



السلام علیکم ورحمۃ اللہ وبرکاتہ

سوال یہ ہے کہ میرا ایک دوست ہے جو پیشہ کے اعتبار سے حجام ہے گزشتہ بقرہ عید پر محلہ والوں نے اس کو اپنے ساتھ قربانی میں حصہ دار بنانے سے یہ کہہ کر منع کیا کہ آپ حجام ہو اور آپ کی کمائی حرام کی ہے اس لیے آپ کو ساتھ ملانے سے ہماری قربانی خراب ہو جانے گی۔ کیا واقعہ ایسا ہے کیونکہ ایسے تو بہت سے لوگ ہیں اور صدیوں سے قربانی کا فریضہ چلا آ رہا ہے ہم سب ساتھ ساتھ قربانی کرتے آ رہے ہیں۔ ازراہ کرم قرآن اور حدیث کی رو سے تفصیلی جواب دیں۔ جزاکم اللہ خیر

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

حجام کی کمائی میں اگر صرف داڑھی کاٹنے کے اجرت ہے تو چونکہ یہ کام حرام ہے لہذا اس کی کمائی بھی حرام تصور ہوگی جبکہ صورت حال یہ ہے کہ حجام کے پاس اور بہت سے کام ہوتے ہیں جس میں داڑھی کاٹنا، بال کاٹنا اور حمام میں غسل وغیرہ تو اس کمائی میں یہ سب کاموں کی اجرت شامل ہوتی ہے لہذا اس کمائی کو 100 فیصد حرام سمجھنا غلط ہوگا۔

اس صورت میں حجام کو قربانی کے حصوں میں شامل کیا جاسکتا ہے اور اس کی شمولیت سے دوسرے حصوں کی قبولیت پر کوئی اثر نہیں پڑتا اور ویسے بھی سب حصے داروں کی قربانی کا معاملہ اللہ کے ساتھ ہے نہ کہ دوسرے حصہ داروں کے اعمال کے ساتھ ہر حصہ دار اپنی قربانی کے قبولیت اور عدم قبولیت کے افعال کا خود ذمہ دار ہے نہ کہ دوسرا۔ لہذا دوسرے حصوں پر اس کا کچھ اثر نہیں ان شاء اللہ۔

وبالثناء التوفیق

فتاویٰ ارکان اسلام

حج کے مسائل